

శ్రీరామస్తోత్రం అహల్యాకృతమ్

{॥ శ్రీరామస్తోత్రం అహల్యాకృతమ్ ॥}

శ్రీ గణేశాయ నమః ।

అహల్యేవాచః ।

అహో కృతార్థాఽస్మి జగన్నివాస తే పాదాబ్జసంల్లగ్నరజః కణాదహమ్ ।

స్మశామి యత్పద్మజశఙ్కరాదిభిర్విమృగ్యతే రన్ధితమానసైః సదా ॥ ౧॥

అహో విచిత్రం తవ రామ చేష్టితం మనుష్యభావేన విమోహితం జగత్ ।

చలస్యజవ్రం చరణాదివర్జితః సమ్పూర్ణ ఆనన్దమయోఽతిమాయికః ॥ ౨॥

యత్పాదపఙ్కుజపరాగపవిత్రగాత్రా భాగీరథీ భవవిరిజ్ఞిముఖాన్మనాతి ।

సాక్షాత్స ఏవ మమ దృగ్విషయో యదాఽఽస్తే కిం వర్జ్యతే మమ పురాకృతభాగధేయమ్ ॥ ౩॥

మర్త్యావతారే మనుజాకృతిం హరిం రామాభిధేయం రమణీయదేహినమ్ ।

ధనుర్ధరం పద్మవిశాలలోచనం భజామి నిత్యం న పరాన్భజిష్యే ॥ ౪॥

యత్పాదపఙ్కురజఃశ్రుతిభిర్విమృగ్యం యన్నభిపఙ్కుజభవః కమలాసనశ్చ ।

యన్నామసారరసికో భగవాన్పురారిస్తం రామచన్ద్రమనిశం హృది భావయామి ॥ ౫॥

యస్యావతారచరితాని విరిజ్ఞిలోకే గాయన్తి నారదముఖా భవపద్మజాద్మాః ।

ఆనన్దజాశ్రుపరిషిక్తకుచాగ్రసీమా వాగీశ్వరీ చ తమహం శరణం ప్రపద్యే ॥ ౬॥

సోఽయం పరాత్మా పురుషః పురాణ ఏషః స్వయంజ్యోతిరనన్త ఆద్యః ।

మాయాతనుం లోకవిమోహనీయాం ధత్తే పరానుగ్రహ ఏష రామః ॥ ౭॥

అయం హి విశ్వేద్భవసంయమానామేకః స్వమాయాగుణబిమ్బితో యః ।

విరిజ్ఞివిష్ణ్వీశ్వరనామభేదాన్ ధత్తే స్వతన్త్రః పరిపూర్ణ ఆత్మా ॥ ౮॥

నమోఽస్తు తే రామ తవాఙ్మిపఙ్కజం శ్రియా ధృతం వక్షసి లాలితం ప్రియాత్ ।
ఆక్రాంతమేకేన జగత్త్రయం పురా ధ్యేయం మునీనైరభిమానవర్జితైః ॥ ౯॥

జగతామాదిభూతస్త్వం జగత్త్వం జగదాశ్రయః ।
సర్వభూతేష్వనంయుక్త ఏకో భాతి భవాన్పురః ॥ ౧౦॥

ఓంకారవాచ్యస్త్వం రామ వాచామవిషయః పుమాన్ ।
వాచ్యవాచకభేదేన భవానేవ జగన్మయః ॥ ౧౧॥

కార్యకారణకర్తృత్వసఫలసాధనభేదతః ।
ఏకో విభాసి రామ త్వం మాయయా బహురూపయా ॥ ౧౨॥

త్వన్మాయామోహితధియస్త్యాం న జానన్తి తత్వతః ।
మానుషం త్వాఽభిమన్యన్తే మాయినం పరమేశ్వరమ్ ॥ ౧౩॥

ఆకాశవత్త్వం సర్వత్ర బహిరన్తర్గతోఽమలః ।
అసంఖ్యో హ్యచలో నిత్యః శుద్ధో బుద్ధః సదవ్యయః ॥ ౧౪॥

యోషిన్మృడాహమజ్ఞా తే తత్త్వం జానే కథం విభో ।
తస్మాత్తే శతశో రామ నమస్కుర్యామనన్యధీః ॥ ౧౫॥

దేవ మే యత్రకుత్రాపి స్థితాయా అపి సర్వదా ।
త్వత్పాదకమలే సక్తా భక్తిరేవ సదాఽస్తు మే ॥ ౧౬॥

నమస్తే పురుషాధ్యక్ష నమస్తే భక్తవత్సల ।
నమస్తేఽస్తు హృషీకేశ నారాయణ నమోఽస్తు తే ॥ ౧౭॥

భవభయహరమేకం భానుకోటిప్రకాశం కరధృతశరచాపం కాలమేఘావభాసమ్ ।

కనకరుచిరవస్త్రం రత్నవత్కుణ్డలాఢ్యం కమలవిశదనేత్రం సానుజం రామమీడే ॥ ౧౮॥

స్తుత్యైవం పురుషం సాక్షాద్రాఘవం పురతః స్థితమ్ ।

పరిక్రమ్య ప్రణమ్యాశు సానుజ్ఞాతా యయౌ పతిమ్ ॥ ౧౯॥

అహల్యయా కృతం స్తోత్రం యః పఠేద్భక్తిసంయుతః ।

స ముచ్యతేఽఖిలైః పాపైః పరం బ్రహ్మధిగచ్ఛతి ॥ ౨౦॥

పుత్రాద్యర్థే పఠేద్భక్త్యా రామం హృది నిధాయ చ ।

సంవత్సరేణ లభతే వన్ధ్యా అపి సుపుత్రకమ్ ॥ ౨౧॥

సర్వాన్కామానవాప్నోతి రామచన్ద్రప్రసాదతః ॥ ౨౨॥

బ్రహ్మ ఘ్నో గురుతల్పగోఽపి పురుషః స్తేయీ సురాపోఽపి వా

మాతృబ్రాతృవిహింసకోఽపి సతతం భోగైకబద్ధాదరః ।

నిత్యం స్తోత్రమిదం జపన్తః పుణ్యపతిం భక్త్యా హృదిష్ఠం స్మరన్

ధ్యాయన్ ముక్తిముపైతి కిం పునరసౌ స్వాచారయుక్తో నరః ॥ ౨౩॥

॥ ఇతి శ్రీమదధ్యాత్మరామాయణే అహల్యావిరచితం రామచన్ద్రస్తోత్రం సమ్పూర్ణమ్॥

Proofread by Ravin Bhalekar ravibhalekar at hotmail.com

Please send corrections to sanskrit@cheerful.com

Last updated తీదయ

<http://sanskritdocuments.org>

Rama Stotram (By Ahalya) Lyrics in Telugu PDF

% File name : ahalyaaraamstotra.itx

% Location : doc_raama

% Author : ahalyA
% Language : Sanskrit
% Subject : philosophy/hinduism/religion
% Transliterated by : WebD
% Proofread by : Ravin Bhalekar ravibhalekar at hotmail.com
% Description-comments : adhyAtmarAmAyaNa
% Latest update : January 05, 2005
% Send corrections to : Sanskrit@cheerful.com
% Site access : <http://sanskritdocuments.org>
%
% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.
Please check their sites later for improved versions of the texts.
This file should strictly be kept for personal use.
PDF file is generated [October 13, 2015] at Stotram Website